

سُورَةُ الْأَحْقَافِ

مشقی کثیر الانتخابی سوالات

سوال نمبر 1- درست جواب کی نشان دہی کیجیے۔

091118001

- 1- احقاف کا معنی ہے:
- (الف) آبشاریں (ب) جنگلات (ج) ریت کے ٹیلے (د) پہاڑ

091118002

(بورڈ 2023ء)

- 2- احقاف مسکن تھا:
- (الف) قوم عاد کا (ب) قوم ثمود کا (ج) بنی اسرائیل کا (د) قوم سبا کا

091118003

3- سورة الاحقاف میں حقوق بیان کیے گئے ہیں:

- (الف) غلاموں کے (ب) بیوی بچوں کے (ج) رعایا کے (د) والدین کے

091118004

4- حقوق العباد میں اولین حق ہے:

- (الف) اولاد کا (ب) والدین کا (ج) اساتذہ کا (د) ہمسایوں کا

091118005

- 5- قوم عاد کو بہت گھمسان تھا:
- (الف) مال پر (ب) خوب صورتی پر (ج) جسمانی طاقت پر (د) اولاد پر

091118006

6- سورة الاحقاف ہے:

- (الف) مکی سورت (ب) مدنی سورت (ج) حجازی سورت (د) طویل سورت

091118007

7- سورة الاحقاف کی آیات ہیں:

- (الف) 29 (ب) 31 (ج) 35 (د) 40

091118008

8- ریت کے ٹیلوں کے پاس آباد تھی:

- (الف) قوم سبا (ب) قوم لوط (ج) قوم عاد (د) قوم شعیب

091118009

9- سورة الاحقاف کی کس آیت میں احقاف کا ذکر آیا ہے؟

- (الف) 35 (ب) 25 (ج) 21 (د) 45

091118010

10- سورة الاحقاف نازل ہوئی جب حضرت محمد رسول اللہ خاتم النبیین ﷺ سے قرآن مجید سنا:

- (الف) جنات کے ایک گروہ نے (ب) انسانوں کے ایک گروہ نے

- (ج) اہل مکہ کے کافروں نے (د) مدینہ کے لوگوں نے

11- جنات کے قرآن سننے کا واقعہ پیش آیا:

(الف) ہجرت سے پہلے (ب) ہجرت کے بعد (ج) مکہ میں (د) مدینہ میں

12- سورۃ الاحقاف کی آیات نازل ہوئی جب آپ خاتم النبیین ﷺ حاکم ف سے واپسی پر نخلہ کے مقام پر ادا کر رہے تھے:

(الف) عصر کی نماز (ب) فجر کی نماز (ج) ظہر کی نماز (د) عشاء کی نماز

13- سورۃ الاحقاف کے شروع میں مذمت کی گئی ہے:

(الف) گناہوں کی (ب) شرک کی (ج) ظلم کی (د) حسد کی

14- سورۃ الاحقاف میں حسن سلوک کی تلقین کی گئی ہے:

(الف) رشتہ داروں کے ساتھ (ب) دوستوں کے ساتھ (ج) والدین کے ساتھ (د) بہن بھائیوں کے ساتھ

15- سورۃ الاحقاف میں خاص طور پر ذکر کیا گیا ہے:

(الف) ماں کا (ب) دوستوں کا (ج) باپ دادا کا (د) پرہیز گاروں کا

16- سورۃ الاحقاف میں اللہ تعالیٰ کی عبادت کے بعد اہم قرار دیا ہے:

(الف) دوستوں سے حسن سلوک (ب) رشتہ داروں سے حسن سلوک

(ج) والدین سے حسن سلوک (د) پڑوسیوں سے حسن سلوک

17- سورۃ الاحقاف میں بُرے کردار کی مثال کے طور پر ذکر کیا گیا ہے:

(الف) قوم سبا کا (ب) قوم ثمود کا (ج) آل فرعون کا (د) قوم عاد کا

18- قوم عاد عرب کے کس جنوبی علاقے میں آباد تھی؟

(الف) یمن (ب) عمان (ج) شام (د) ایران

19- قوم عاد کو اللہ تعالیٰ کا فرماں بردار بننے کی دعوت دی:

(الف) حضرت صالح علیہ السلام نے (ب) حضرت لوط علیہ السلام نے

(ج) حضرت ہود علیہ السلام نے (د) حضرت شعیب علیہ السلام نے

20- نبی کریم خاتم النبیین ﷺ کے سفر طائف کے بعد نازل ہوئی:

(الف) سورۃ الجن (ب) سورۃ یس (ج) سورۃ الکہف (د) سورۃ الاحقاف

21- آپ خاتم النبیین ﷺ کو اللہ تعالیٰ کی طرف سے ایک حوصلہ افزائی کی صورت تھی:

(الف) سفر طائف (ب) جنات کا اسلام قبول کرنا (ج) جنت کی بشارت (د) آخرت میں کامیابی

22- قیامت کے دن مشرکین کے دشمن ہوں گے:

(الف) ان کے آباؤ اجداد (ب) ان کے رشتہ دار (ج) ان کے پڑوسی (د) ان کے جھوٹے معبود

- (الف) صاحب ایمان اور نیک اولاد کو
(ب) ظالم لوگوں کو
(ج) کافروں کو
(د) باغیوں کو

جوابات:

ج	5	ب	4	د	3	الف	2	ج	1
الف	10	ج	9	ج	8	ج	7	الف	6
الف	15	ج	14	ب	13	ب	12	الف	11
د	20	ج	19	ب	18	د	17	ج	16
				الف	23	د	22	ب	21

مشقی مختصر سوالات کے جوابات

سوال نمبر 2- مختصر جواب دیجیے۔

س 1- سورة الاحقاف کا یہ نام کیوں رکھا گیا؟

جواب: احقاف کا معنی ہے: ریت کے ٹیلے۔ جس جگہ قوم عاد آباد تھی اسے احقاف کہا جاتا تھا، کیوں کہ وہاں ریت کے ٹیلے سے ٹیلے تھے۔ سورة الاحقاف کی آیت اکیس (21) میں اس جگہ کا ذکر آیا ہے۔ اسی مناسبت سے اس کا نام سورة الاحقاف رکھا گیا ہے۔

091118025

س 2- سورة الاحقاف کا خلاصہ لکھیے۔

جواب: سورة الاحقاف کا خلاصہ ”توحید، رسالت اور آخرت کا اثبات اور حضرت محمد رسول اللہ خاتم النبیین ﷺ کو تسلی دینا“ ہے۔

091118026

س 3- سورة الاحقاف کے علمی و عملی نکات میں سے دو تحریر کیجیے۔

جواب: i- اللہ تعالیٰ نے انسانوں کو والدین کے ساتھ اچھا سلوک کرنے کا حکم فرمایا ہے۔ (سورة الاحقاف: 15)

ii- والدین کے ساتھ اچھا سلوک کرنے والی صاحب ایمان اور نیک اولاد کو اللہ تعالیٰ بخش دے گا اور جنت عطا فرمائے گا۔ (سورة الاحقاف: 16)

091118027

س 4- قوم عاد کے بارے میں آپ کیا جانتے ہیں؟

جواب: سورة الاحقاف میں تارخ سے بڑے کردار کی مثال کے طور پر قوم عاد کا ذکر کیا گیا ہے۔ یہ قوم جزیرہ عرب کے جنوبی علاقے ”عمان“ کے قریب رہتی تھی۔ انھیں اپنی جسمانی طاقت پر بہت گھمنڈ تھا۔ حضرت ہود علیہ السلام نے اس قوم کو اللہ تعالیٰ کا فرماں بردار بننے کی دعوت دی لیکن انھوں نے انکار کیا۔ پھر یہ قوم اپنی جسمانی طاقت اور غرور کے ساتھ ہلاکت کا شکار ہوئی۔

اضافی مختصر سوالات کے جوابات

091118028

س 5- سورة الاحقاف کی ہے یا مدنی نیز اس میں کتنی آیات ہیں؟

جواب: سورة الاحقاف کی سورت ہے۔ اس میں پینتیس (35) آیات ہیں۔

091118029

س6- احقاف کے معنی کیا ہیں؟

جواب: احقاف کا معنی ہے: ریت کے ٹیلے۔

091118030

س7- احقاف کس کو کہا جاتا ہے؟

جواب: جس جگہ قوم عا د آباد تھی اسے احقاف کہا جاتا تھا۔

091118031

س8- سورة الاحقاف کب نازل ہوئی؟

جواب: یہ سورت اس وقت نازل ہوئی جب جنات کی ایک جماعت نے حضرت محمد رسول اللہ خاتم النبیین ﷺ سے قرآن مجید سنا تھا۔

091118032

س9- سورة الاحقاف کے شروع میں کس کی مذمت کی گئی ہے؟

جواب: سورة الاحقاف کے شروع میں شرک کی مذمت کی گئی ہے۔

091118033

س10- سورة الاحقاف میں کس کے ساتھ حسن سلوک کی تلقین کی گئی ہے؟

جواب: اس سورت میں والدین کے ساتھ حسن سلوک کی تلقین کی گئی ہے۔

091118034

س11- سورة الاحقاف میں اولاد کی کس خوبی کو بہترین قرار دیا گیا ہے؟

جواب: اولاد کے شکر گزار ہونے اور قناعت والی زندگی گزارنے کو ان کی بہترین خوبی کے طور پر بیان کیا گیا ہے۔

091118035

س12- سورة الاحقاف میں اللہ تعالیٰ کی عبادت کے بعد کس سے حسن سلوک کو اہم قرار دیا ہے؟

جواب: اللہ تعالیٰ نے قرآن مجید میں اپنی عبادت کے بعد والدین سے حسن سلوک کو سب سے اہم قرار دیا ہے۔

091118036

س13- حقوق العباد میں اولین حق کس کا ہے؟

جواب: حقوق العباد میں سب سے اولین حق والدین کا ہے۔

091118037

س14- تاریخ سے بُرے کردار کی مثال میں کس قوم کا ذکر کیا گیا ہے؟

جواب: تاریخ سے بُرے کردار کی مثال کے طور پر قوم عاد کا ذکر کیا گیا ہے۔ یہ قوم جزیرہ عرب کے جنوبی علاقے عمان کے قریب رہتی تھی۔ انھیں اپنی

جسمانی طاقت پر بہت گھمنڈ تھا۔ حضرت ہود علیہ السلام نے اس قوم کو اللہ تعالیٰ کا فرماں بردار بننے کی دعوت دی لیکن انھوں نے انکار کیا۔ پھر یہ قوم اپنی

جسمانی طاقت اور غرور کے ساتھ ہلاکت کا شکار ہو گئی۔

091118038

س15- آپ خاتم النبیین ﷺ کے کس سفر کے بعد سورة الاحقاف نازل ہوئی؟

جواب: سورة الاحقاف سفر طائف کے بعد وادی نخلہ میں نازل ہوئی۔

091118039

س16- سورة الاحقاف میں حضرت محمد رسول اللہ خاتم النبیین ﷺ کی کس صورت میں حوصلہ افزائی کی گئی؟

جواب: جنات کا اسلام قبول کرنا دراصل اللہ تعالیٰ کی طرف سے آپ خاتم النبیین ﷺ کی حوصلہ افزائی کی ہی ایک صورت تھی۔

091118040

س17- قرآن مجید کن لوگوں کو ڈراتا اور کن کو خوش خبری دیتا ہے؟

جواب: قرآن مجید ظالموں کو اللہ تعالیٰ کے عذاب سے خبردار کرتا ہے اور نیک لوگوں کو جنت اور اس کی نعمتوں کی خوش خبری دیتا ہے۔

091118041

س18- والدین سے نیک سلوک کرنے والی اولاد کے ساتھ آخرت میں کیا معاملہ پیش آئے گا؟

جواب: والدین کے ساتھ اچھا سلوک کرنے والی صاحب ایمان اور نیک اولاد کو اللہ تعالیٰ بخش دے گا اور جنت عطا فرمائے گا۔

091118042

س19- اللہ تعالیٰ قیامت کے دن کافروں کی نیکیوں کو کیوں قبول نہیں فرمائے گا؟

جواب: اللہ تعالیٰ آخرت میں کافروں کی نیکیاں قبول نہیں فرمائے گا۔ ان کی نیکیوں کا بدلہ انھیں دنیا ہی میں مل جاتا ہے۔

091118043

س20- جنات نے اسلام قبول کرنے کے بعد کیا رویہ اختیار کیا؟

جواب: جب جنات نے حضرت محمد رسول اللہ خاتم النبیین ﷺ سے قرآن مجید سنا تو نہ صرف وہ ایمان لے آئے بلکہ انھوں نے اپنی قوم کے پاس جا کر انھیں بھی ایمان لانے کی دعوت دی۔

091118044

س21- آخرت میں عذاب کی شدت دیکھ کر لوگ کیا محسوس کریں گے؟

جواب: آخرت میں اللہ تعالیٰ کے عذاب کی شدت دیکھ کر لوگوں کو ایسا محسوس ہوگا کہ وہ دنیا میں ایک گھڑی سے زیادہ نہیں رہے۔

091118045

س22- سورة الاحقاف کے کوئی سے دو مضامین لکھیں۔

جواب: سورة الاحقاف کے مضامین مندرجہ ذیل ہیں:

i- سورة الاحقاف میں جنات کے قبول اسلام کا واقعہ ہے۔

ii- اس سورت میں والدین سے حسن سلوک کی تلقین کی گئی ہے۔

091118046

سوال نمبر 3- درج ذیل میں سے کوئی سے پانچ قرآنی الفاظ کے معانی لکھیں:

الفاظ	معانی	الفاظ	معانی
وَصَيْنَا	ہم نے حکم فرمایا	حَمَلَتْهُ	اس کو اٹھائے رکھا
أُمُّهُ	اس کی ماں نے	ثَلَاثُونَ شَهْرًا	تیس مہینے
أَرْبَعِينَ سَنَةً	چالیس سال	أَوْزَعْنِي	مجھے توفیق دے
كُرْهًا	تکلیف سے	أَحْسَنًا	نیک سلوک
بَلَّغَ	وہ پہنچ گیا	وَضَعْتُهُ	اسے جتا

سوال نمبر 4- دی گئی آیات کا بلا محاورہ ترجمہ لکھیں۔ سورة الاحقاف کی آیت نمبر 15-13 کا ترجمہ۔

091118047

☆ إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ ۝

ترجمہ: بے شک جن لوگوں نے کہا اللہ ہی ہمارا رب ہے پھر وہ (اس پر) قائم رہے تو ان کے لیے نہ کوئی خوف ہے اور نہ وہ غمگین ہوں گے۔

091118048

(2023/1/1)

☆ أُولَٰئِكَ أَصْحَابُ الْجَنَّةِ خَالِدِينَ فِيهَا ۖ جَزَاءً بِمَا كَانُوا يَعْمَلُونَ ۝

ترجمہ: یہی لوگ جنت والے ہیں ہمیشہ اس میں رہنے والے ہیں یہ (ان کے اعمال کا) بدلہ ہے جو وہ کیا کرتے تھے۔

☆ وَوَصَّيْنَا الْإِنْسَانَ بِوَالِدَيْهِ إِحْسَانًا ۖ حَمَلَتْهُ أُمُّهُ كُرْهًا وَوَضَعَتْهُ كُرْهًا ۖ وَفَضَّلَهُ ثَلَاثُونَ شَهْرًا ۖ

حَتَّىٰ إِذَا بَلَغَ اَشُدَّهُ وَابْتَلَغَ اَرْبَعِينَ سَنَةً قَالَ رَبِّ اَوْزِعْنِيْٓ اَنْ اَشْكُرَ نِعْمَتَكَ الَّتِيْ اَنْعَمْتَ عَلَيَّ وَعَلَىٰ وَالِدَيَّ وَاَنْ اَعْمَلَ صَالِحًا تَرْضَاهُ وَاَصْلِحْ لِيْ فِىْ ذُرِّيَّتِيْ ۖ اِنَّىُّ نَبْتُ اِلٰهٍ وَّاِنِّىُّ مِنَ الْمُسْلِمِيْنَ

091118049

ترجمہ: اور ہم نے انسان کو حکم فرمایا اپنے والدین کے ساتھ نیک سلوک کرنے کا اس کی ماں نے اسے تکلیف سے (پیٹ میں) اٹھائے رکھا اور اسے تکلیف سے جنا اور اس کے حمل (میں رہنے) اور دودھ چھوڑنے کی مدت تیس مہینے ہے۔ یہاں تک کہ جب وہ اپنی جوانی کو پہنچ گیا اور (پھر) چالیس سال (کی عمر) کو پہنچا تو کہنے لگا اے میرے رب! مجھے توفیق دے کہ میں تیری اس نعمت کا شکر ادا کروں جس سے تو نے مجھے اور میرے والدین کو نوازا اور یہ کہ میں ایسے نیک عمل کروں جن سے تو راضی ہو جائے اور میرے لیے میری اولاد کو نیک بنادے بے شک میں تیرے حضور توبہ کرتا ہوں اور بے شک میں فرماں برداروں میں سے ہوں۔

مشقی تفصیلی سوالات

تفصیلی جواب دیجیے۔

سوال نمبر 5۔ سورۃ الاحقاف پر ایک مفصل مضمون تحریر کیجیے۔ ”یا“ سورۃ الاحقاف کا تعارف، مضامین اور اہم نکات لکھیے۔

091118050

تعارف

کی/مدنی:

سورۃ الاحقاف کی سورت ہے۔

آیات:

اس میں پینتیس (35) آیات ہیں

وجہ تسمیہ:

احقاف کا معنی ہے: ریت کے ٹیلے۔ جس جگہ قوم عاد آباد تھی اسے احقاف کہا جاتا تھا، کیوں کہ وہاں ریت کے بہت سے ٹیلے تھے۔ سورۃ الاحقاف کی آیت اکیس (21) میں اس جگہ کا ذکر آیا ہے۔ اس مناسبت سے اس کا نام سورۃ الاحقاف رکھا گیا ہے۔

شان نزول:

یہ سورت اس وقت نازل ہوئی جب جنات کی ایک جماعت نے حضرت محمد رسول اللہ خاتم النبیین ﷺ سے قرآن مجید سنا تھا۔ یہ واقعہ ہجرت سے پہلے اس وقت پیش آیا جب آپ خاتم النبیین ﷺ طائف سے واپس تشریف لارہے تھے اور نخلہ کے مقام پر فجر کی نماز میں قرآن مجید کی تلاوت فرما رہے تھے۔

خلاصہ:

سورۃ الاحقاف کا خلاصہ ”توحید، رسالت اور آخرت کا اثبات اور حضرت محمد رسول اللہ خاتم النبیین ﷺ کو تسلی دینا“ ہے۔

مضامین

شرک کی مذمت اور اعتراضات:

سورۃ الاحقاف کے شروع میں شرک کی مذمت کی گئی ہے، پھر قرآن مجید، رسالت اور آخرت پر مشرکین کے اعتراضات کے جواب دیے گئے ہیں۔

والدین کے ساتھ حسن سلوک: اس سورت میں والدین کے ساتھ حسن سلوک کی تلقین کی گئی ہے۔ ماں کا خاص طور پر ذکر کیا گیا کہ وہ اپنی اولاد کے لیے بہت سی مشقتیں برداشت کرتی ہے۔

اولاد کی بہترین خوبی: اولاد کے شکر گزار ہونے اور قناعت والی زندگی گزارنے کو ان کی بہترین خوبی کے طور پر بیان کیا گیا ہے۔ جو لوگ اپنے والدین سے برا سلوک کرتے ہیں ان کے برے انجام سے بھی خبردار کیا گیا ہے۔

اولین حق: اللہ تعالیٰ نے قرآن مجید میں اپنی عبادت کے بعد والدین سے حسن سلوک کو سب سے اہم قرار دیا ہے۔ گویا حقوق العباد میں سب سے اولین حق والدین کا ہے۔

قوم عاد کا تذکرہ: تاریخ سے بڑے کردار کی مثال کے طور پر قوم عاد کا ذکر کیا گیا ہے۔ یہ قوم جزیرہ عرب کے جنوبی علاقے عمان کے قریب رہتی تھی۔ انھیں اپنی جسمانی طاقت پر بہت گھمنڈ تھا۔ حضرت ہود علیہ السلام نے اس قوم کو اللہ تعالیٰ کا فرمان بردار بننے کی دعوت دی لیکن انھوں نے انکار کیا۔ پھر یہ قوم اپنی جسمانی طاقت اور غرور کے ساتھ ہلاکت کا شکار ہو گئی۔

سورت کا اختتام/جنات کا واقعہ: سورۃ الاحقاف کے آخر میں جنات کا حضرت محمد رسول اللہ خاتم النبیین ﷺ سے قرآن مجید سن کر ایمان لانے کا واقعہ ہے اور آخرت کا تذکرہ کیا گیا ہے۔

خصوصی تسلی اور حوصلہ افزائی: یہ سورت چوں کہ سفر طائف کے بعد نازل ہوئی تھی اس لیے اس میں حضرت محمد رسول اللہ خاتم النبیین ﷺ کو خصوصی تسلی سے نوازا گیا ہے اور آپ خاتم النبیین ﷺ کو ثابت قدم رہنے کا حکم دیا گیا ہے۔ جنات کا اسلام قبول کرنا بھی دراصل اللہ تعالیٰ کی طرف سے آپ خاتم النبیین ﷺ کی حوصلہ افزائی کی ہی ایک صورت تھی۔

علمی و عملی نکات

سورۃ الاحقاف کا مطالعہ کرنے سے جو علمی و عملی نکات معلوم ہوتے ہیں، ان میں سے کچھ یہ ہیں:

عقائد باطلہ کا رد:

اللہ تعالیٰ کے سوا لوگ جن معبودوں کو پکارتے اور پوجا کرتے ہیں، وہ نہ تو ان کی پکار سن سکتے ہیں اور نہ قیامت تک ان کی پکار کا کوئی جواب دے سکتے ہیں۔ (سورۃ الاحقاف: 5)

جھوٹے معبود:

قیمت کے دن مشرکین کے بنائے گئے جھوٹے معبودان کے دشمن ہوں گے۔ (سورۃ الاحقاف: 6)

عذاب اور خوش خبری:

قرآن مجید ظالموں کو اللہ تعالیٰ کے عذاب سے خبردار کرتا ہے اور نیک لوگوں کو جنت اور اس کی نعمتوں کی خوش خبری دیتا ہے۔

(سورۃ الاحقاف: 12-14)

والدین سے حسن سلوک:

(سورۃ الاحقاف: 15)

اللہ تعالیٰ نے انسانوں کو والدین کے ساتھ اچھا سلوک کرنے کا حکم فرمایا ہے۔

صاحب ایمان اور نیک اولاد:

والدین کے ساتھ اچھا سلوک کرنے والی صاحب ایمان اور نیک اولاد کو اللہ تعالیٰ بخش دے گا اور جنت عطا فرمائے گا۔ (سورۃ الاحقاف: 16)

کافروں کی نیکیوں کا بدلہ:

اللہ تعالیٰ آخرت میں کافروں کی نیکیاں قبول نہیں فرمائے گا۔ ان کی نیکیوں کا بدلہ انھیں دنیا ہی میں مل جاتا ہے۔ (سورۃ الاحقاف: 20)

جنت کا قبول اسلام:

جب جنت نے حضرت محمد رسول اللہ ﷺ کو خاتم النبیین ﷺ سے قبل قرآن مجید سنا تو نہ صرف وہ ایمان لے آئے بلکہ انھوں نے اپنی قوم کے پاس

(سورۃ الاحقاف: 31)

جا کر انھیں بھی ایمان لانے کی دعوت دی۔

شدت عذاب اور لوگوں کا رویہ:

آخرت میں اللہ تعالیٰ کے عذاب کی شدت دیکھ کر لوگوں کو ایسا محسوس ہوگا کہ وہ دنیا میں ایک گھڑی سے زیادہ نہیں رہے۔ (سورۃ الاحقاف: 35)